

نورک



لیکوال: داکٹر معمار حشمت اللہ اتمر
بخلیہ: ۱۴ / ۵ / ۱۴۴۵ھ

Ketabton.com



نورک اکا

.....

ليکي پوهه:

سرليک: نورک اکا

ليکوال: ډاکټر معمار حشمت الله ،، اتمر ،،

اېډيټور:

د پڅېښتې ډيزان: ډاکټر معمار حشمت الله ،، اتمر ،،

خپرندوی:

چاپشمبر: ۳۰

چاپ نېټه: میاشت - وری / کال ۱۴۰۵

واټس اپ: +۹۳۷۹۹۳۷۶۹۹۸

برېښنالیک:

atmar_hashmatullah@yahoo.com

د چاپ حقوق له لیکوال او خپرندوی سره خوندي دي، بې اخځ
بنسټونې ترې د گټې اخیستنې اجازه نه شته.

نورک اکا

.....

لړلیک

سرلیک

چوپړی

- ۱..... پڅېښتنی.
- ۲..... بسم الله الرحمن الرحيم
- ۳..... لیکي پوهه:
- ۴..... لړلیک
- ۵..... ترانې (پیل، شروع، برید)
- ۷..... د یادښتونو له پاره:
- ۸..... ناانډوله (ناول، کیسه یا داستان)
- ۶۹..... د چاپ شویو کتابونو لېست
- ۷۳..... د کار لاندې کتابونو لېست
- ۷۴..... د امکان او وخت په صورت کې.
- ۷۵..... د پڅېښتنی څټ

نورک اکا

.....

تران (پیل، شروع، برید)

بِسْمِ اللَّهِ الرَّحْمَنِ الرَّحِيمِ، الْحَمْدُ لِلَّهِ إِجْلَالًا
لِقُدْرَتِهِ، وَ لَا إِلَهَ إِلَّا اللَّهُ خُضُوعًا لِعِزَّتِهِ، وَصَلَّى
اللَّهُ عَلَى مُحَمَّدٍ وَآلِهِ .

بي پایه ستاینه او بی حده مننه، د هغه سپېڅلي ذات نه چي د وجود
مانی او کاینات یې د انساني وجود د تکامل او د انسان له پاره د خپل
سپېڅلي ذات او عبادت د حقیقت له پېژندلو پرته جوړ کړل. هغه د
ذات پوهه، عالي، لوړ او ښکلي نومونه دي، او کائناتو د پیدایښت
یوه حتمي لامل دی. عظمت، د ټولې نړۍ موجودیت، د ناڅاپه څخه
راوتل، حق د رسیدو جوهر په یوه والي کې د اعتراف، تباهی او بی
وسی یوه له لوړو وسیلو څخه دی.

گرانو لوستونکو!

دا ځل می و غوښتل یوه بل حقيقي داستان یا ناول چي کیسه یې په
هېواد کې د ننه، فاریاب ولایت کې پیل شوې، وروسته بیا کابل ښار
ته غزېدلې او روانه ده، د خپلو کتابونو مینوالو او لوستونکو سره ګډ
(شریکه) کړم.

زما د کتابونو مېنه وال یوازې معماران او انجینران نه دي، نه باید
اوسي، نوڅکه غواړم ورځ په ورځ د خپلو لیکونو کې توپیر راوړم
چي د هرې ځانګې مېنه وال په کې ډېر شي، دا کار به ما ډېته اړ
کړي چي لیکنې می توپیر و لري او هم به می مینه وال ډېر شي.

نورک اکا

.....

پاکه ربه!

ز مور له پاره خپله لاره بې ستونزې کړه، تر څو مور له تا پرته بل څوک و نه وینو او نه یې پېژنو. ز مور سره مرسته و کړه تر څو مو په وجود کې د غرور نڅبنه پاتې نه شي او د اسلام د دین له سپېڅلو بنده گانو څخه مو و بولي.

يادونې:

- د پڅېنتۍ انځور نور محمد (نورک اکا) په اجازې سره، اخیستل شوی او خپور شوی دی.
- د نظر ټولو خاوندانو او هغه څوک چې دا کتاب لولي په ډېر درنښت هېله کېږي چې، خپلې غوښتنې او وړاندیزونه د دې کتاب د بیا کتنې له پاره، زما سره گډ (شریکه) کړئ.

Whatsapp: ۰۰۹۳۷۹۹۳۷۶۹۹۸

په در نښت
ډاکټر معمار حشمت الله اتمر

نورک اکا

.....

د یادښتونو له پاره:

..... ۱-

..... ۲-

..... ۳-

..... ۴-

..... ۵-

..... ۶-

..... ۷-

..... ۸-

..... ۹-

..... ۱۰-

نورک اکا

.....

نااندوله (ناول، کیسه یا داستان)

هغه څه باندې ۸۰ اتيا کاله پخوا د فارياب ولايت مرکز (ميمينې) په يوه کلي کې او دينداره کورنۍ کې، دې دنيا ته سترگې خلاصې کړې.

اصلی نوم يې نور محمد او بيا وروسته په نورک اکا مشهور شو.

د پلار نوم يې گدای محمد او ډېر خوار يکښ سړی و.

هغه ډېره مهربانه، غيرتي ښځه، دوي زامن او يوه لور درلودل.

هغوی ټولو، په خوشحالي سره ژوند تېراوه.

څه موده تېره شوه.

پلار يې ډېر کلک (سخت) ناروغه شو.

ښځې يې، هغه ډاکټر ته، بوته.

ډاکټر، هغه معاينه کړ.

څه دوايي يې ورته ورکړه.

هغه د دوا پر خوړو، پيل کړ.

مگر ورځ تر بلې به، وړانډه.

د هغه ښځه، امېندواره وه.

د درو مياشتو، ماشوم يې په خېټه (نس) کې و.

خپل مېړه به يې په ډاکټرانو او کله به يې په ملايانو او مياگانو هم گرځاوه.

نورک اکا

.....

هېڅ کس (هېڅوک) و نه توانېد چې، د هغه دوايي وکړي.

شپږ مياشتې تېرې شوې.

د هغوی کور ته، نوي ماشوم راغی.

په لمړۍ ورځ يې هغه، نږدې جومات ته وېوړ.

ملا امام د هغه په غوږ کې آذان وکړ او نوم يې پرې، نور محمد کېښود.

درې ورځې يې لا نه وې تېرې شوې چې گدای محمد ياني د نور محمد پلار مړ شو.

خلک راټول او هغه يې د سيمې د دود سره سم، خاورو ته وسپاره.

د نور محمد دوي وروڼه او يوه خور لږ لوی وو.

په خوشحالي کې د هغوی کور ته غم هم د ننه شو.

چا به ويل چې:

نور محمد بد گام (قدمه) و.

ځينو نورو به ويل:

دا د خدای رضا وه.

بڼه او بد، د هغه په لاس کې دي.

هر څه و غواړي، هغه کوي.

د گدای محمد ورونو او نورو دوستانو د هغه پاتيا (فاتحه) واخيسته او

هغه پسې يې د درېيمې ورځې خیر او خيرات هم وکړ.

نورک اکا

.....

د گدای محمد ورونو، خویندو، او د هغه د بنځي دوستانو به د هغوی سره مرستې کوي، ځکه چې د هغه زامن او لور خورا کوشنيان وو.

مور به يې د هغوی پالنه (سر پرستي) کوه.

ماشومان، ورځ تر بلې لوبدل.

هغوی ته کوم نږدې، بنوونځی نه و.

هغوی ټول بې زده کړې پاتې او ځوانان شوو.

هغوی ځانونو ته، دندې (کارونه) و موندل.

هر څه چې به يې گټل، په گډه به يې خورل او ژوند به يې په خورا خوشحالی سره، تېراوه.

ورونو يې د شاهي حکومت کانون (قانون) سره سم عسکري خدمت ته لارل او وروسته په خپلو دندو (کارونو) اخته شوو.

هر چا واده وکړ او د گډ کور نه، جلا شوو.

خور يې هم واده شوه.

نور محمد هم يوويشت کلن او عسکري ته سوک (سوق) و ور وپېژندل شو.

څو ورځې وروسته يې د عسکري دندې له پاره، کابل ښار ته ولېږه.

هغه د عسکري دنده، په کابل کې، په يوې قشلي (فرقي) کې، پيل کړه.

د جمعي په ورځو به د کابل ښار مرکز ته، ته.

نورک اکا

.....

په دې ورځ چې عمومي رخصتي وه، نه يواځې ملکي کارکونکي بلکه نظامي کار کونکي هم، رخصت وو.

د هېواد گوډ، گوډ نه راغلي ځوانان د عسکرۍ تېرولو د پاره چې کابل ولايت بيا خاصتاً کابل ښار ته راغلي وو، د جمعې په ورځ به ښار ته د خپل اړين توکو اخيستلو، ليک لېږلو، دوستانو او انډيوالانو ليدو له پاره، ښار ته، تلل.

هغوی سهار وختي به خپل ځانونه ښار ته رسول، د غرمې ږوډۍ به يې هم د چاينکي خونو، کبابي کاپيو(کافيو) او همدا راز د پل خشتي جومات تر څنگ د تولکۍ پلو، په خوړو او شين چای څښلو تېراوه.

د جمعې لمونځونه به يې د پل خشتي، شاه دوشمېږي، آخر جاده، پخته فروشی او د زاړه ښار په نورو جوماتونو کې د ځايي خلکو تر څنگ (خوا) په جمع ادا کاوه او تر مازيگر ناوخته به، په ښار کې گرځېدل او کله ناکله به د کابل سيند پر دواړو غاړو کېناستل او د سيند ننداره به يې کوه.

ځينې به يې د هغه پېر سينماوو ته تلل او د هندي پلمونو(فلمونو) ننداره به يې کوه.

په دې ورځ به، کابل ښاريان ډېر لږ، ښار او بازار ته وتل.

ښځې خو به هېڅ نه ليدل کېدې، کوم يوه که به د ډېر مجبوريت پر بنسټ له کوره وته، هغه به هم، د خپل شرعي محرم سره وته.

دا ورځ په کابل او ځينو نورو ښارونو کې په عسکر بازار ورځ، هم يا دېده.

نورک اکا

.....

نورک اکا هم د نور عسکرو په شان د سهار چای د څښلو نه وروسته د خپلو انډيوالانو سره ښار ته، ته.

هغه څو انډيوالان د خپل ولايت څخه موندلي وو، کوم چې د کاه فروشی په کوڅي کې يې د چرگانو کاروبار، کاوه.

هغه به هم الله ته، د پل خشتي جومات تر څنې به کېناسته هم به يې د چرگانو ننداره کوه او هم به يې شين چای څښه.

د غرمې په وخت کې به يې الله تولکي پلو اخيست کوم چې پاو په يوه غېران (قېران) د هماغه وخت پيسې وې، اخيست.

دا پلو به تود، خوشبويه او د آهن چادري په غابونو کې، کوم چې به د محلي البی (حلبی) جوړونکو د خو، ا جور شوي وو، پلورېدل کېده.

عسکرو به دا پلو په مزه، مزه خوره (خورل).

بيا به يې، الله د زاړو برنجي (برونز) سماوارونو نه، شين چای اخيست، کوم کې به چې په ښکلو چيني چاپينکو کې اچول کېده او د شنو چيني پيالو کې، کومو چې لاستي يې نه درلودل، څښل.

دا پيالي غوريي (شين) رنگ درلود او په اوزبکي پيالو مشهورې وې.

مازيگر به ورو، ورو سره غونډېدل او په ښاري بسونو کې به، خپلو فرقو يانې (يعنې) دندو خوا ته، تلل.

نورک اکا هم د نورو عسکرو په شان يوه غاب تولکي پلو اخيست او په خوند به يې خور.

وروسته به يې شين چای هم څښه.

نورک اکا

.....

کومه چرگه او یا چرگ چې به یې سهار د گټې له پاره اخیستی و، د غران (قران) او یا روپۍ په گټه به یې خرڅ او د خپل د غرمې ډوډۍ، جای او د دواړو خواوو، د موټر کرایه به یې، وېسته.

هغه هېڅ کله نه غوښتل چې په اخیستل شویو چرگانو کې، تاوان (نقصان، ضرر) وکړي.

کله به یې چې چرگان په گټه نه خرڅېدل، بیا به یې هغه خپل ملگري ته پرېښودل، چې هغه ته یې خرڅ او پیسې ترې په بله جمعې ورځې کې، واخلي.

داسې ورځې شپې او شپې سبا کېدې.

یوه کال عسکري یې تېره کړه، بیا بل کال هم تېر شو.

هغه د عسکرۍ نه، خلاص (ترخیص) شو.

بیا دوی شپې یې د خپلو ملگرو سره د کاه فروشی په کوڅې کې تېرې کړې.

دوی ورځې وروسته، د خپلو نورو انډیوالانو سره، خپل ټاټوبي یانې پلارني ځای، فاریاب و لایت ته، لاړ.

څه موده یې الله تېره کړه.

مور یې هم مړه شوه.

ورونو یې، واده وکړ.

بیا یې خور هم واده شوه.

نورک اکا الله ډېر کوښښ وکړ تر څو دنده و مومي.

نورک اکا

.....

مگر هغه، بريالی نه شو.

څه موده يې تېره کړه.

ډېر په تنگ شو.

بيا يې خپل ورور ته، و ويل:

دلته اخوا دېخوا گرځم، کومه دنده هم نه شته.

مفت خوري مې هم، نه خوښېږي.

ښه به وي، د کوي دندې او يا کار د پاره، کابل ته لاړ شم.

ورور يې و ويل:

سمه ده!

هر څه چې ستا خوښه وي.

هغه سهار وختي له خوبه، پاڅېد.

اودس او لمونځ نه وروسته يې، خپل ورور نه خدای پاماني واخيسته
او ميمني ښار ته، لاړ.

الله، د کابل ولايت په بس کې، کښېناست.

نيمه گړۍ وروسته، بس ډک او د سرای نه کابل ښار پر لور يې
،حرکت و کړ.

ماښام بس کابل ته ورسېد.

مسافر ترې، ښکته شوو.

نورک اکا

.....

هرڅوک، په خپلو موخو پسې لاړل.

نورک اکا هم د نورو مسافر په څېر له بس نه کښته او د کابل ښار مرکز خوا روان شو.

الله د کاه فروشي کوڅې ته ننوت او د خپلو ملگرو کوټې ته، نږدې شو.

دروازه يې وټکوه.

ملگري يې، دروازه خلاصه کړه.

گوري چې د دروازې تر څټ، نورک اکا ولاړ دی.

هغه يې په غېږ کې ونيو او د هغه سره يې روغېر وکړ.

بيا يې هغه د لاس نه ونيو او کوټې ته يې د ننه کړ.

ملگرو يې هغه ته توشکه سمه او د هغه يې و غوښتل چې پرې کښېښي.

بل ملگري يې بالښت د هغه تر څټ کېښود.

يوه ملگر يې چايجوش واخيست او د کوټې نه، د باندې شو.

د سماوار نه يې، هغه ته شين چای راوړ او په پيالو کې يې و وېشه.

لږ کابلې شېرېښي يې ملگري د الماری نه په غاب کې واخيسته او د نورک اکا مخې ته يې کېښوده.

خبرې، اتري پيل شوې.

لمړی کورني خبرې پيل او ملگرو يې د هغه د مور د مړينې په هکله، دوعا (دعا)، وکړه.

نورک اکا

.....

بيا ټولو، آمين و ويل.

چای وڅښل شو.

د شپې ټوډی وخت ورسېد.

ملګرو يې، څه وريچې چې د غرمې نه پاتې وي، تودې کړې.

ټولو په خوراک، پيل کړ.

وروسته، د کسب او کار، خبرې پيل شوې.

بحث د چرګانو پلور او پېر و.

يوه به ويل:

نن مې دوې روپۍ وګټې.

بل به ويل:

نن بازار سوړ و، يواځې دوي چرګان مې په هندوانو خرڅ کړل او
په هغو کې مې، ډېره کټه وکړه.

بل يې و ويل:

کاشکې زمونږ ټول پېرودونکي، هندوان وى.

هغوى، ډېرې جګړې، نه کوي.

بيا نورک اکا، وڅنډل.

ټول خو، هندوان، نه دي.

دلته ۹۸ سلنه مسلمانان، ژوند کوي.

نورک اکا

.....

نورک اکا و ویل:

تاسو ډېر ظالمان یاست.

ډېره گټه د هر چا، خوښه راځي.

انصاف، ښه شی دی.

بیا، بل ملگري یې و ویل:

سمه ده!

هر څوک به په هغې دنیا کې، خپل ځواب وایی.

په دري ژبې کې وایي:

در دکان قصابی، بز از پای خود و گوسفند از پای خود آویزان است.

په خبرو خبرو، شپه پخه شوه.

د نورک اکا مشر ملگري و ویل:

شپه، پخه ده.

ښه به وي، چې شپه جوړه او ټول بیده شوو.

بیا توشکې اوارې او هر کس پر خپلو ځایونو پرېوتل او برستې یې

پر ځانونو و غوروي (کش کړي).

نورک اکا هم، په یوې توشکې پرېوت او خپل پټو یې پر ځان کش

کړ.

ملگر یې، غږ کړ:

نورک اکا

.....

يوه برسته واخله.

د کابل او(هوا) سهار وختي، سره وي.

بيا به دي ساره او ناروغه شي.

نورک اکا د خپل ملگري خبره، و منه.

هغه هم پر ځان برسته واچوه او بيده شو.

سهار وختي، ټول د لمانځه د ادا کولو د پاره پاڅېدل او کاه فروشي جومات ته، لارل.

لمړی يې اودسونه او بيا يې لمونځ په جمع، ادا کړ.

د لمانځه نه وروسته، ټول کوټي ته، ستانه شو.

چای و څښل شو او ملگرو يې و ويل:

ته په کوټي کې، کښېنه!

مونږ به د کار او بار پسې لار شو.

نورک اکا و ويل:

زه هم د کارو بار له پاره (په خاطر)، دلته راغلی يم.

کوټي کې، زما زړه په تنگ راځي.

زه هم غواړم د چرگانو، کارو بار پيل کړم.

ملگرو يې و ويل:

ستا خوښه!

نورک اکا

.....

څرنگه چې ته، خوشحاله يې.

نورک اکا هم د کوتې نه، د باندې شو.

ملگرو يې، دروازه وتړه.

بيا ټول د کاه فروشی کوڅې پيل چې د پل خشتي څټ ته نږدې وه،
لاړل.

چا خپل پروني اخیستي چرگان او چرگي د لروگو کفسونو سره سرک
غاړې ته کېښودل، تر څو يې په ښې بيې يا گټه، وپلوري.

نورک اکا هم د هغو تر څنگ کېښناست.

کوم کس (چا) چې به چرگان او چرگي پلور د پاره راوړي، په جگړو
،جگړو به يې پېرودل او لږ ځنډ وروسته به يې په گټه پلورل.
غرمه شوه.

د تولکي تود پلو بوی هرې خوا، خپور شو.

نورک اکا هم د خپلو ملگرو سره روان شو او الته يې په خپلو گټلو
پيسو تولکی پلو، و خوړ.

بيا يې شين چای هم و څښه.

لمانځه نه وروسته، بېرته خپل ځای ته، ستون شو او تر ماښامه، په
پېر او پلور اخته و.

ماښام د ملگرو سره يوه ځای، د هغوی کوتې ته، لاړ.

د شپې ډوډۍ خوړو نه وروسته، خپلو ملگروته يې، و ويل:

نورک اکا

.....

زه غواړم په ټولو چارو کې د تاسو سره، خپله ونډه واخلم.
د کوټې د کرایې نه نیولې، تر خوړو او کالي منځلو، پورې.
ملګرو یې و ویل:

ته زمونږ، مېلمه یې.

مېلمه د خدای دوست دی.

مونږ د تانه پیسې، نه اخلو.

نورک اکا د دري ژبې متل، و ویل:

مهمان یک روز، دو روز نه، تانوروز.

ملګرو یې و ویل:

سمه ده!

هر څه چې، ستا خوښه وي.

سر له سبا، هغه هم په ټولو خرڅو(خرچو، مصرفونو) کې ونډه پیل
کړه.

نورک اکا په کابل کې خوشحاله ژوند، پیل کړ.

سهار چای سره به یې حلوا کومه چې د خلکو د خوا، پل خشتي
جومات ته څېرمه د خیرات او یا د قرانکریم ختم نه وروسته وېشل
کېده، د نانوايي تودې ږوډې سره به یې لاس ته راوړه او د چای سره
به یې خوړه.

غرمه یې هم د ټولګي پلو، پر زړه پورې خواړه و.

نورک اکا

.....

شپه به د ملگرو سره د الوگانو(کچالانو) په پیاوې تېروه.

څه موده تېره شوه.

هغه ته یوه لیک ورسېد.

په لیک کې لیکل شوي و.

سلام وعلیکم ورحمت الله و برکاته!

برادر محترم، نور محمد خان:

یک هفته بعد در روز جمعه عروسی من است.

از شما دعوت به عمل می آید تا در عروسی بنده اشتراک نموده

ممنون سازید.

با احترام

برادر بزرگ شما

نورک اکا هم د خپلو زېرمو پیسو نه یوه اندازه پیسې بېلې او پر هغو

یې خپل ورور او وربندارې ته، څه سوغات واخیستل او د چهار شنبې

په ورځ یې، د کابل ښار نه، حرکت وکړ.

لمړی مزار شریف ښار او بیا وروسته د پنج شنبې په ورځ ناوخته

فاریاب ولایت مرکز، میمنې ښار ته، ورسېد.

څو د کیګي (دقیقو) نه وروسته، هغه خپل پلارني کور ته، ورسېد.

دروازه یې وټکوه.

کشر ورور یې دروازي ته، راغی.

هغه دروازه، خلاصه کړه.

نورک اکا

.....

ويي ليد چې، يوه کس د دروازه تر څټ (شا) ولاړ دی، مخه يې بلې خوا وه.

کشر ورور يې، هغه ته سلام ورکړ.

د نورک اکا ورته، پام شو.

بيا يې يو بل ته غېږه ورکړه او دواړو سره روغېر وکړ.

ورونه او خور يې الله په وطن کې، ژوند کاوه.

خپله نور محمد، په کابل کې مسافر و.

نور محمد هم ډېر کاله وروسته، الله تللی و.

بيا کور ته، ننوت.

خور يې هم د هغه مخې ته راو وته او هغه ته يې سلام ورکړ.

هغه هم د خپلې خورې سلام ته، وعلیکم و ويل.

بيا يې هغه ته، و ويل:

دې کوتې ته، راشه!

نور محمد د ميلمه کوتې ته، ننوت او پر يوې توشکې، کښېناست.

سوغات يې هم خوا ته، کېښودل.

بيا يې يوه بالښت تر څټ (شا) کېښود.

خور يې و پوښتل:

دا څه دي؟

نورک اکا

.....

نور محمد و ویل:

دا سوغات دي.

خور يې بيا وپوښتل:

سوغات دې چا ته، راوړي دي؟

هغه و ویل:

ورور او وربندارې ته مې، راوړلي دي.

هغې و ویل:

زه خو دې په یاد هم، نه وم.

نور محمد و ویل:

په یاد مې، وې.

خو وخت لنډ او مناسبه سوغات مې په مخه، را نه غلل.

سبا جمعه او بازار تود وي.

تا ته به سبا، دلته څه سوغات، واخلم.

هغې و ویل:

مننه کوم.

هسې مې، توکې کوي.

هر څه، لرم.

نورک اکا

.....

کالي او بنگري راته، لا لا مي اخيستي دي.

ته سوچ، مه کوه.

بنه شو چي، په خير راغلي.

زما هېڅ باور نه کېده، چي ته به، راشي.

بنه راغلاست.

بيا خور يي د کوتي نه، و وته.

لږ ځنډ وروسته يي، هغه ته چای راوړ.

بيا يي نور محمد ته، و ويل:

تا ته کڼد (قنډ) راوړم که نبات؟

نور محمد و ويل:

هر څه چي وي او د چای سره و خوړل شي.

بيا خور يي څه نبات مات او په غاب کي يي، واچول.

غاب يي خپل ورور ته، نږدې کړ.

نور محمد، پر چای څښلو پيل کړ.

ورور يي هم، کوتي ته، ننوت او څه ځنډ وروسته، بل ورور يي هم راوړسېد.

خبري، اتري پيل شوې.

کيسي هم تودې شوې.

نورک اکا

.....

هغوی له ورايه د واده کارونه پیل کړي او سر ته یې رسولي وو.

ټول شیان تیار وو.

د واده خرید هم شوی و.

په خبرو خبرو، مابنام شو.

څه نور میلمانه یې هم، د لرې ځایونو نه، ورسېدل.

د شپې ږوډۍ تیاره او بیا وخورل شوه.

چای هم، پسي و څښل شو.

شپه را ورسېده او ټول بیده شوو.

سهار وختي د لمانځه ادا کولو د پاره، ټول پاڅېدل.

نارینه د باندې جومات ته، لاړل.

بنځو په کور کې، لمنځونه، ادا کړل.

بیا بنځو د سهار چای، تیار کړ.

نارینه هم د جومات نه، راوړسېدل.

سهار چای وختي، و څښل شو.

بیا د آشیزانو مشر هم راغی.

هغه هم، چای و څښه.

څو واره دېگي د لرې ځایونو راتلونکو مېلمنو د پاره، باندې شوو.

نورک اکا

.....

د کور نه د باندې لويې خېمې (تجیرونه) ودرول شوو.

تغري، فرش شوې.

د خاصو مېلمنو د پاره، توشکې او بالېنتونه هم، راوړل شوو.

سازنده هم بلل شوي، وو.

مگر تر دې وخته، نه وو راغلي.

د واده اصلی مراسم د شپې له خوا وو.

د غرمې ډوډۍ وخورل شوه، بيا ماسپينين، مازيگر او ماينام شو.

غټ (لوی) ديگي، باندې شوو.

د هرې خوا نه به مېلمان، راتلل.

سازنده هم، ورسېدل.

مجلس تود، شو.

قطغني سندرې، ملي اتڼ او راز، راز نڅاوې، پيل شوې.

بيا د شپې ډوډۍ، و وېشل شوه.

خاصو مېلمنو، چای و څښل.

بيا ساز پيل او تر نيماي شپې يې، دوام وکړ.

شپه پخه او ساز بند شو.

خلکو، په وتلو پيل کړ.

نورک اکا

.....

د نږدې ځایونو مېلمانه، خپلو کورونو ته، لاړل.
یواځې ډېر لږ او نږدې خپل او خپلوانو، الله شپه وکړه.
بیا سبا غرمې نه مخکې یې، ناوې په ډولۍ کې راو سته.
د ناوې راوستو نه وروسته، څه خپل او خپلوان هم پاتې وو.
بیا د ناوې پرانستل (رونمایي) مجلس پیل او هر چا به ناوې ته
سوغاتونه، ورکول.
نور محمد هم هغې او خپل ورور ته اخیستل شوي سوغاتونه، ورکړل.
بیا یې هغوی ته، مبارکي و وېله.
غرمه شوه.
مجلس هم پای ته، ورسېد.
د غرمې ډوډۍ خوړو نه وروسته، پاتې مېلمانه هم، په خپلو موخو
پسي لاړل.
نور محمد، بله شپه هم د ورونو په کور کې، تېره کړه.
سبا یې د ورونو او خور نه، خدای پاماني واخیسته او بېرته، کابل ته
روان شو.
ماښام ناوخته هغه، کابل ښار ته، ورسېد.
بیا په پښو کاه فروشي کوڅې لور یې، پر حرکت پیل کړ.
گرې وروسته هغه کوڅې ته، ورسېد.

نورک اکا

.....

بيا خپلې کوتې ته لاړ، کومه يې چې په گډ(شريکه) نيولې وه.

څه مو ده نوره هم، تېره شوه.

بيا يې دوېيم ورور، واده وکړ.

درې کاله وروسته خور يې هم، واده شوه.

هر کس (چا) خپل نوی ژوند، پيل کړ.

نورک اکا دهغوی په وادونو کې هم گډون وکړ او څه ډالۍ (تحفي) به

يې په کابل ښار کې اخيستي او هغوی ته به يې ورکوي.

وخت تېرېده.

ملگرو به يې ويل:

نورک اکا!

ته بېخي يواځې (مجرد) پاتې شوې!

چا به ويل:

ته د واحدو(مجردينو) شيخ شوې.

څه وخت ستا د ښځې کولو گرځول (نوبت) دی؟

مونږ غواړي چې ستا د واده پلوه، وخورو.

هغه به ويل:

تاسو ولې بې صبره ياست.

نوبت خو زما دی.

نورک اکا

.....

خُکه!

دواړو ورونو او خور مي هم واده کړی او خورا ښايسته او ګلالي،
ماشومان لري.

زه هم غواړم د هغو په شان، واده وکړم.

خپله کورنۍ ولرم.

غواړم، ګلالي ماشومان ولرم.

مګر زه!!؟

ستونزه لرم.

ستونزه، د پیسو، نه لرل دي.

د واده د ولور پیسې، نه لرم.

کوبښ کوم، پیسې ټولي او واده پرې وکړم.

کلونه، تېر شوو.

نورک اکا څه پیسې، ټولي کړي.

ملګرو یې هغه ته، یوه انجلي خوبښه کړه.

د نورک اکا عمر (سن) ډېر پوخ شوی و.

د ډاکټرنجيب الله حکومت و.

ملګرو یې لاس په کار، شوو.

هغه ته یې رایباري، وکړه.

نورک اکا

.....

د نورک اکا له خوا هغوي، ضمانت کوونکی شوو.
هغه ته يې نږدې يوه کور، په کرایه هم ونيو.
کور په زاړه بڼار او چنډاول سیمې کې، شتون درلود.
کور د اومه خښتو او خټو نه جوړ شوی و.
الته په کور کې دوي کوتې، پخلی خونه، حمام او تشاب هم وو.
کوشنې انگر يې درلود.
په انگر کې، يوه د اوبوڅاه هم وه.
د انگر دروازه ډېره پخوانۍ او د لرگو نه جوړه شوې وه.
کور هم، د کوڅو په منځ کې و.
په ژمي کې د خټو او په اوړي کې به د خاورو او دورو نه په تنگ و.
درې میاشتي، تېرې شوې.
لمړۍ يې دسمال واخيست بيا يې ساده کوژده (کوزده) وکړه او درې
کاله وروسته يې واده هم، وکړ.
په واده کې يې د هغه ورونو او خور هم گډون، کړی وو.
څه وخت تېر شو.
هغه ته خدای زوی، ور په برخه کړ.
هغه، ډېر خوشحاله شو.

نورک اکا

.....

هغه ته د کابل د رسم او رواج سره، د شپږمې شپې (شب شش) ساده مراسم، ونيول.

په هغه مراسمو کې هغه د خوسر (خسر خېلو) او گاونډيانو ښځو گډون کړی وو.

څه موده، تېره شوه.

بيا يې خپل زوی، سونت (سنت) کړ.

د سونتۍ مراسم يې، په خوږې حلوا، تېر کړل.

زوی يې دوې کلن شو.

څه موده وروسته يې دوېم زوی او بيا يوه لور..... وشوه.

ژوند، تېرېده.

هغه به څه موده په يوه کرايي کور کې او بيا به يې څه موده په بل کرايي کور کې، تېروه.

هغه به کوښښ کوه چې د ښار نږدې سيمو نه، لېږې لاړ نه شي.

د هغه له پاره تگ او راتگ ستوزمن و.

هغه به تل دا سوچ کوه، تر څو داسې کرايي ځای د اوسېدو له پاره غوره کړي، تر څو کاه فروشي کوڅې يانې د هغه د دندې ځای ته، نږدې او د موټرو د کرايي ورکولو نه، بې برخې شي.

هغه هره ورځ سهار وختي، خپل کار سيمې ته او ماښام ناوخته، بېرته خپل کورته، ته.

نورک اکا

.....

ز امنو يې شاو خوا کاه فروشی ته نږدې سیمو کې، کار کاوه.

څوک يې د الوگانو (کچالانو) چپس پخواه او خرڅاوه، دوي نور يې د پخوانۍ چارچتې بازار کوڅې کې، چې اوس محال د **کهنه فروشي** په کوڅې مشهوره ده، راکړه ورکړه درلوده.

هغوي ټول سهار وختي نه تر ماښام ناوخته پورې کار کاوه او پیسې به يې گټي.

څه يې په خوراکي توکو، کور کرایې، برېښنا بل، داروگانو او د ژوند اړتیا وړ، شيانو مصرفه وې.

څه پیسې يې، زېرمه کوي.

اولادونه يې کله نا کله د پیسو گټلو د پاره، ایران هېواد ته، هم تلل.

اولادونه يې ټول د نورک اکا په شان، خواریکېن وو.

څه وخت تېر شو.

په نظام کې، بدلون راغی.

کورنۍ جگړې پیل شوې.

هغه هم د نورو کابليانو په څېر، د کابل زاړه ښار نه، تېښته وکړه.

د کابل شمالي سیمې ته، د خپلو ماشومانو سره کډه شو.

الته به يې هم د سرايې شمالي ته څېرمه د څارندوی (پولیس مېنې) تر پوخ سرک، د چرگانو په پېر او پلور بوخت و.

څوکاله يې د کابل د یوې سیمې نه، بلې سیمې ته کډه کوه.

نورک اکا

.....

پوره څلور کاله يې د کابل په شاوخوا کې، تېر کړل.

نورک اکا، د خپلو زامنو په سوچ کې و.

هغه بېرېده چې د هغه په څېر به، هغوي هم عسکري ته سوق (گډ) شي.

مگر د بدلونونه سره سم، جبري عسکري خدمت، له منځه لاړ.

جبري عسکري سيستم لړنگ شو.

حالات لږ، لږ په بڼه کېدو، شوو.

نورک اکا هم د نورو کابليانو کېوالو په څېر، بېرته د کابل زاړه ښار ته، کډه، وکړه.

لمړی په يوه کور کې چې خاوند (مالک) يې د کابل ښار نه وتي و، په وړيا توگه، خپلې شپې او ورځې تېروي.

څلور کاله يې الله، ژوند وکړ.

يوه ورځ، د کور خاوند راغی.

دروازه يې وټکوه.

نورک اکا په کور کې، نه و.

دروازې خلاصولو د پاره يې زوی راغی.

دروازه يې خلاصه کړه.

د کور خاوند ته يې سلام، ورکړ.

نورک اکا

.....

هغه د الک سلام ته، و عليكم و ويل.

بيا يې و پوښتل:

نورک اکا چېرته دی؟

زوی يې و ويل:

هغه کار ته، تللی دی.

بيا يې و پوښتل:

د کار ځای يې چېرته، دی؟

زوی يې و ويل:

د کاه فروشی په کوڅې کې دی.

بيا يې الک ته، و ويل:

کولای شې هغه ته، غږ کړې؟

الک و ويل:

هو!

بيا هغه و ويل.

ته لاړ شه هغه ته و وایه چې د څو دکیکو له پاره دلته راشي.

زه به دلته، د هتې سره کښېنم.

الک و ويل:

نورک اکا

.....

سمه ده!

کس (د کور خاوند) هتې ته نږدې او هتېوال ته يې، سلام ورکړ.

هتېوال هم د هغه سلام ته، و عليکم و ويل.

بيا يې و پوښتل:

څه مو په کار وو؟

هغه و ويل:

نه!

د نورک اکا سره مې، کار دی.

کولای شم د هغه د راتگ پورې، دلته انتظار شم؟

هتېوال و ويل:

هو!

ولې نه!

دا ده!

پر دې څوکۍ، کښېښه.

د کور خاوند، څوکۍ د هتې دروازي ته څېرمه کښېښوده.

بيا هغه، پرې کښېښاست.

هتېوال هغه ته و ويل:

نورک اکا

.....

د څښلو د پاره تود چای په ترموز کې لرم.

د کور خاوند و ویل:

مننه کوم.

همدا اوس مې چای و څښه.

څو دیکيکې یې لمر ته ډډه و وهه.

له جبه یې اوږده تسبیح، وباسه.

بیا یې په اړولو پیل کړ.

لمر ورته، خوند ورکړ.

څه وخت وروسته، تږی شو.

بیا یې په جبونو کې، لاس و واځه.

څه پیسې یې د جبه، و وېستې.

هتیوال ته یې و ویل:

یوه بوتل خورې اوبه، راکړه.

هتیوال و ویل:

څه درکړم؟

د کور خاوند و ویل:

څه لرې؟

نورک اکا

.....

هغه و ويل:
کولا، فانتا او سپرايت لرو.
د کور خاوند وپوښتل:
کوم يو يې ارزانه دی؟
هتي وال و ويل:
ټولو بيه يې يوه شان ده.
خوند او رنگ يې بېل دی.
بيا هتي وال ورته، فانتا ورکړه.
هغه د فانتا سر پوښ خلاص او په څښلو يې، پيل کړ.
په دې وخت کې، نورک اکا هم ورسېد.
نورک اکا د کور خاوند، و پېژاند.
هتي ته، نږدې شو.
بيا يې سلام ورکړ.
د روغې نه روسته يې نورک اکا ته، و ويل:
د کور حالات (وضعيت)، څنگه دی؟
نورک اکا و ويل:
د پخوا په شان دی.

نورک اکا

.....

بیا د کور خاوند و ویل:

کومه مرستندویه ټولنه به خو د بیا جوړونې د پاره نه وي راغلي؟

نورک اکا و ویل:

نه!

تر اوسه خو نه ده، راغلي.

بیا یې و ویل:

کولای شم کور د نږدې نه، وگورم؟

نورک اکا و ویل:

ولي نه!

ستا خپل کور، دی.

بیا هغه ته یې، د کور ننوتو بلنه ورکړه.

د کور خاوند و ویل.

ته د ننه شه!

وگوره!

څوک نه وي.

نورک اکا، کور ته، د ننه او بیا یې و ویل:

څوک دي، نه وي.

نورک اکا

.....

د کور خاوند انگر ته، د ننه شو.

کور او کوتي يي، د نږدې وليد.

د جهادي تنظيمونو په خپل منځي جگړو کې د هغه کور زيان ليدلی
او څو راکټونه په کې، لگېدلي هم وو.

بيا يي نورک اکا ته، و ويل:

ته ځان ته بل کور، و مومه!

زه غواړم، د خپل کور بيا رغونه، وکړم.

نورک اکا و ويل:

دا خو ډېر ښه کار، دی.

زه به ځان ته، بل کور، و مومم.

کله چې د بيا رغونې چارې يي خلاصې شوې، بېرته به خپله کډه
راوړم.

د کور خاوند و ويل:

سمه ده!

زه خو په کور کې، خرڅه (مصرف) کوم.

وروسته پلان لرم چې، خپل کور، په کرايې، ورکړم.

نورک اکا و ويل:

ما سوچ کوه چې، دا کور به پر ما، وسپاري.

نورک اکا

.....

زه به د کور پالنه هم، وکړم.

څه بوټي او ونې به په کې، هم کښېنوم.

د کور خاوند، و ویل:

زه غواړم کومې پیسې چې په کور کې لږوم، بېرته لاس ته، راوړم.

نورک اکا ویل:

زه غریب سړی او په ښار کې مزدوري، کوم.

د یوه چرگ گټه هم تر پنځوس افغانیو، ډېره نه وي.

دومره گټو، چې ویې خورو.

نه په نس ماړه یوو او نه په تن پټ.

نو، کرایه به څرنگه، ورکړو؟

د کور خاوند و ویل:

ستا خوبه!

اوس څوک بې پیسو (مفتي) خبرې هم، نه کوي.

نورک اکا خواشینۍ، شو.

بیا یې د کور خاوند ته و ویل:

ما ته څه وخت راکړه چې ځان ته، کوم بل کور، و مومم.

د کور خاوند و ویل:

نورک اکا

.....

سمه ده!

زه تا ته، يوه مياشت وخت درکوم، تر څو ځان ته، بل ځای پيدا کړي.

هغه و ويل:

سمه ده!

د کور خاوند غوښتل د کور نه د باندې شي.

نورک اکا هغه ته، و ويل:

راځه څو د کيکي په کوټې کې، کښېنه.

زما سره، يوه گيلاس تريخ چای، وڅښه.

دمه به دې هم، جوړه شي.

هغه و ويل:

مننه کوم.

اوس بل چېرې، کار لرم.

بيا کوم بل وخت چې، نصيب وي، چای به د تا سره وڅښم.

نورک اکا د هغه سره تر دروازي هم لاړ.

د کور خاوند د دروازي نه و وت.

د نورک اکا سره يې خدای پاماني وکړه.

هغه په لارې سيده شو.

نورک اکا

.....

څټ ته يې هم، و نه کتل.

څه موده تېره شوه.

مياشت په چټکۍ سره، پوره شوه.

نورک اکا و نه توانېد تر څو، کوم بل کور بې له کرایې نه، ومومي.

څو ورځې نه وې تېرې شوې، چې د کور خاوند، بیا راغی.

وخت سهار وختي و.

نوی د سهار لمونځ په جمع، ادا شوی و.

نورک اکا هم د جومات نه، کور خوا ته، روان و.

د کور خاوند، د کور مخې ته، ولاړ و.

سترگي يې پر نورک اکا، و لگېدې.

په غصه شو.

او له ځانه سره يې، څه و ويل:

نورک اکا نږدې شو.

هغه ته يې سلام، ورکړ.

له غصې يې د هغه سلام ته، ځواب ور نه کړ.

نورک اکا خپل لاس د احترام په توگه، وړاندې کړ.

د کور خاوند د نورک اکا لاس ته، ټکان ورکړ.

نورک اکا

.....

بيا يې په غصه و ويل:

ما خو در ته ويلي و چې کور د يوې مياشتې په ترڅ کې وزگار (تش) کړه.

ته، تر اوسه دلته يې.

نورک اکا و ويل:

ما ډېر کوښښ وکړ چې کوم کور، نږدې و مومم خو تر اوسه مې نه دی موندلی.

د کور خاوند و ويل:

دا ستا خپل کار دی.

ما درته يوه مياشت وخت درکړی و.

اوس څو ورځې نورې هم، اوښتې دي.

همدا اوس کور راته، تش کړه.

زه غواړم سبا وختي، خټگر او ترکان راولم.

نورک اکا هر څه عذر او زاری وکړې، خو کوم ځای يې و نه نيوه.

شاوخوا گاونډيان او لاروي، راټول شوو.

هغوی هم کوښښ وکړ تر څو د کور خاوند قانع کړي چې کور موندنه د نورک اکا له پاره ساده کار نه دی، ځکه هغه بې وزلی او د کړايي ورکولو توان، نه لري.

خبرو او عذرونو، کومه گټه را نه وړه.

نورک اکا

.....

بيا خلکو د کور خاوند نه يې يوه اونۍ نوره هم، وخت واخيست.

هغه په غصه و ويل:

نورک اکا!

دا ځل مې د گاونډيانو او سپين ږيرو لپاره (په خاطر)، يوه اونۍ وخت درکړ.

په نوې اونۍ کې دې، دلته و نه گورم.

کوم وخت چې و وتي، کيلۍ هتۍ وال ته، ورکړه.

هغه په قهر او غصې، له ځايه و خوزېد او لاړ.

نورک اکا ډېر خواشيني شو.

کورتې، د ننه شو.

بنځي يې له هغه وپوښتل:

څنگه شو؟

هغه و ويل:

يوازې يوه اونۍ وخت راته ، گاونډيانو اوږد کړ.

بيا هغې و ويل:

خدای مهربانه، دی.

کېدای شي، کوم کور و مومو.

نورک اکا و ويل:

نورک اکا

.....

بې له شکه!

کورونه ډېر دي، خو بې له کرایې نه شته.

هغې و ویل:

وگوره!

کوم ارزانه کرایې کور که په دې نږدې ځایونو کې، و مومي.

هغه و ویل:

سمه ده!

گرځېدل، په کار دي.

زه اوزگار نه يم چې پسي وگرځم.

بنځې يې و ویل:

زه به، پسي وگرځم.

نورک اکا و ویل:

سمه ده!

خو زوی دې هم، د ځانه سره یوسه.

کوبښښ وکړه تر څو کوم ارزانه کور، پیدا کړي.

هغې و ویل:

سمه ده!

نورک اکا

.....

زه به، کوبښن وکړم.
بيا د نورک اکا ښځې و ويل:
ته کوټې ته لاړ شه.
زه به چای دم کړم.
ته هم، خپلې دندې، ته ځي.
هغه و ويل:
سمه ده!
نورک اکا کوټې ته د ننه شو.
سور اوسپلی يې و باسه.
پر توشکي کښېناست.
بالښت يې، څټ ته کېښود.
کوشنۍ راډيو يې روښانه (چالانه) کړه.
د خبرونو وخت و.
خبرونو ته يې غور و نيو.
په دې ترڅ کې، ښځه يې کوټې ته د ننه شوه.
هغې دم کړی چای، په پطنوس کې نيولی و.
نورک اکا ته، نږدې او پطنوس يې، د هغه په مخ کې، کېښود.

نورک اکا

.....
بيا يي د الماری نه د ډوډی دستر خوان، راواخيست او نورک اکا
مخي ته يي اوار کړ.

کندانۍ (قنداني) يي را واخيسته او يوه کاجوڅه بوره يي په يوې پيالې
کې واچوه.

بيا يي د چايجوش نه چای، په پيالې کې واچوه او نورک اکا مخي ته
يې کښنود.

نورک اکا هم د چای په څښلو، پيل کړ.

سهار وختی و.

د هغه څه ماشومان لا هم، بیده وو.

مشر زوی يي هم دستر خوان ته، کښېناست او پر چای څښلو يي پيل
کړ.

چای، و څښل شو.

نورک اکا او مشر زوی يې، له ځايه پاڅېدل او د کوتې نه، و وتل.

خپل بوتان يې په پښو او واسکټونه يې، سم کړل.

بيا د کوره و وتل او دندې خوا، روان شوو.

هغوی خورا خپه او ټوله ورځ يې په سوچونو کې، تېره کړه.

چندان سودايي، هم و نه کړه.

ورځ پرې، په سختی تېره شوه.

نورک اکا، ماښام ناوخته، کور ته ستون شو.

نورک اکا

.....

د شپې دودۍ تیاره وه.

بنځې یې د الکانو پیاوړه، پخه کړې وه.

نورک اکا خپلې بنځې ته وویل:

ته خو به د کور لټونې د پاره نه وې وتې؟

هغې وویل:

وتلې وم.

توله ورځ، په نږدې کوڅو کې وگرځېدم.

نن خو تش لاس، بېرته کورته راغلم.

ډېری بنځو راته وعده راکړه، چې راسره مرسته وکړي.

بیا نورک اکا وویل:

ما هم، خپلو ملګرو ته، وویل.

هغوی هم زما سره وعده وکړه تر څو په لنډه موده کې یوه ارزانه کور و مومي.

توکل په خدای!

بیا، بنځې یې وویل:

کتغ تود دی.

څه وکړم؟

نورک اکا وپوښتل:

نورک اکا

.....

ماشومان ټول په کور کې دي؟

هغې و ويل:

هو!

سمه ده!

کتغ و باسه، چې ويې خورو.

بيا يې زياته کړه.

د نن ورځې ټولکي پلو هم، بې خونده و.

چاي مې هسې له ياده، و وت.

ډېر بې چورته (چرته) وم.

بنځې يې و ويل:

چورت (چرت) مه وهه.

هر څه د خدای په لاس کې دي.

خدای به رڼايې کړي.

نورک اکا و ويل:

بې له شکه.

بيا يې خپل زوی ته، و ويل:

د لاس منځلو اوبه راوړه!

نورک اکا

.....

هغه پاڅېد.

کوزه او لږن (چلمچي) يې راوړ او د کورنۍ د غړو په لاس منځلو
يې، پيل کړ.

لمړۍ يې خپل پلار ته اوبه واچوې او وروسته د کورنۍ، نورو غړو
ته.

د نورک اکا لور، دسترخوان اوار کړ.

د پل خشتي جومات تر څنگ کومي وچې او ارزانه ډوډۍ نورک اکا
اخيستي وې پر دسترخوان کېښودې.

په دې ترڅ کې د نورک اکا ښځې ماشومانو ته غږ کړ.

راځئ!

کاسې کور ته يوسي.

پياوه، توده خوند کوي.

بيا ماشومانو په چټکۍ سره، کاسې ويوړې او پر دسترخوان يې
کېښودې.

نورک اکا او نورو د وچو ډوډيو پر ماتولو، پيل کړ.

هغوی به ډوډۍ ماتوې او د پياوې په کاسو کې به يې اچوي.

کاسې ډکې شوې.

لږ ځنډ وروسته د نورک اکا ښځې د الوگانو (کچالانو) غاب راوړ.

نورک اکا

.....

غاب يې د دسترخوان په منځ کې کېښود، تر څو د ټولو لاس ورته ورسېږي.

ډوډۍ په خوند سره پيل شوه.

نورک اکا به کله ډوډۍ خوړه او کله به په سوچ کې ډوبېده.

ډوډۍ خلاصه او دسترخوان، ټول شو.

نورک اکا شکر، و ويست.

بيا څه ځنډ وروسته، ښځې يې چای راوړ.

هغوی، چای وڅښل.

د کور موندې کيسې، روانې وې.

شپه پخه او ډېرې ماشومان، بیده شوو.

پر نورک اکا هم خوب، راغی.

پر توشکې و غږېد.

بالښت يې تر سر لاندې، کېښود.

سور اوسپلې يې و باسه.

بيا په سوچونو کې، ډوب شو.

ځنډ وروسته هغه هم، بیده شو.

سهار وختې د چرگانو آذانونو، کوم چې هغه په کپسونو(قفسونو) کې

ساتلي و، راوینس کړ.

نورک اکا

.....

سترگې يې و مېنې.

له ځايه، پاڅېد.

بيا انگړ او وروسته، حمام ته لاړ.

اودس يې وکړ.

بيا د کور نه، ووت.

ځان يې د سهار لمونځ جمع ته، ورساوه.

مشر زوی يې هم ور سره و.

د لمانځه نه وروسته، ځينو سپين ږيرو ته يې د خپل د کور ستونزې و ويلې.

هغوی هم وعدې وکړې تر څو، د هغه سره په کور موندنې کې، مرسته وکړي.

دوې ورځې نورې هم، تېرې شوې.

د نورک اکا بڼځه سهار و ختي د چای څښلو نه وروسته، د کور لټولو د پاره، ووته.

اخوا ديخوا و گرځېده.

يوه خورړنه يې مخې ته، راغله.

هغې ته يې سلام ورکړ.

هغې هم، سلام ته، وعلیکم و ويل.

نورک اکا

.....

بيا يي د نورک اکا بنځي ته ، زېري ورکړ.

هغي و ويل:

بنه شو چې له تا سره مې وليدل.

که نه، غوښتل مې ستا کورته، راشم.

بنه شوه ، پر مخه راغلي.

ما تاسو ته په ارزانه، يوه کور موندلی دی.

راځه چې، هغه وگورو.

په کيسو، کيسو هغوی کرايي کورته، ورسېدل.

د کور کيلی د گاوند په کور کې وې.

خوړنه يي مخکې شوه او د گاوند کور دروازه يي وتکوه.

يوه الک دروازه يي ته، راغی.

دروازه يي خلاصه او بنځو ته يي سلام واچوه.

هغو هم د الک سلام ته، وعلیکم و ويل.

بيا يي ترې وپوښتل.

مور دې په کور کې ده؟

هغه و ويل:

هو!

نورک اکا

.....

بيايي و ويل:

کولای شو د ننه راشو؟

الک و ويل:

تاسو دلته ودرېئ!

زه به مې مور ته، غږ کړم.

الک کور ته، د ننه شو.

هغوی د دروازي تر څنې، ودرېدې.

څو د کيکې نه وې تېرې شوې چې، د الک مور دروازي ته راغله.

د بنځو سره يې سترې مشې وکړه.

د نورک اکا د بنځې خورڼه يې وپېژانده.

بيا يې هغوی ته د کور د ننوتو او چای څښلو، بلنه ور کړه.

هغوی و ويل:

مننه کوو.

خورڼه مې غواړی، گاوند کړايي کور وگوري.

د الک مور و ويل:

سمه ده!

زه به، کیلی را واخلم.

نورک اکا

.....

هغوی و ویل:

سمه ده!

مونږ به، په انگر کې ودرېږو.

د الک مور، کوټې ته ننوته.

بیا په چټکۍ سره د باندې او کیلی یې هغوی ته، وښودې.

بیا هغه د مخه شوه او ښځو ته یې و ویل:

راځې چې، څو.

بیا یې خپل زوی ته و ویل:

دروازه بنده کړ، چې چرګان و نه وځي.

الک و ویل:

سمه ده!

مورې!

هغوی ټول د انگر نه و وتې او کوڅې ته شوې.

بیا د کرایي کور ته، ورسېدې.

د الک مور کیلی د دروازې په کلپ (قفل) کې د ننه او کلپ یې خلاص کړ.

بیا یې دروازه تېله او د ننه خوايي، خلاصه کړه.

پر ښځو یې، غږ کړ.

نورک اکا

.....

راځي!

هغوی هم کوشني انگر ته، د ننه شوي.

بيا يې د کوتو په ليدو، پيل کړ.

کوتې يې وکتې.

وروسته يې د الک د مور نه و پوښتل:

کرايه يې څو ده؟

هغې وويل:

زه نه پوهېږم.

کرايه يې، زما مېړه ته څرگنده ده.

بيا يې و پوښتل:

مېړه دې څه وخت کور ته راځي؟

هغې وويل:

هغه په حکومت کې مامور دی.

هره ورځ، وروسته له څلورو بجو، کور ته، راځي.

د نورک اکا بنځي، و ويل:

سمه ده!

مننه کوم.

نورک اکا

.....

زه به نورک اکا ته و وایم چې سبا پنځه بجې ستاسو، کور ته، راشي.

د الک مور، و ویل:

سمه ده!

زه به د الک پلار ته و وایم چې سبا کوم وخت چې کور ته راغی، د باندې لار نه شی.

بیا یې ښځو ته و ویل:

راځئ!

د باندې شو.

هغوی د کور نه، و وتل.

بیا د الک مور دروازه، و تړه.

کیلی یې په جب کې واچوې او د ښځو سره بېرته، خپل کور خوا ته روانه شوه.

کورته، ورسېده.

بیا د نورک اکا ښځې او د هغې خور ږني ترې خدای پاماني واخیسته.

د الک مور خپل کور ته، د ننه شوه.

د نورک اکا ښځه او د هغې خور ږنه هم خپلو کورونو خوا، روانې شوې.

په یوه ځای کې یې، یوې د بلې نه خدای پاماني واخیسته او هر یوه خپلو کورنو ته، ستنې شوې.

نورک اکا

.....

د نورک اکا بنځه خوشحاله شوه.

وخت تېر او ماښام نا وخته شو.

نورک اکا کور ته، راغی.

هغه په سوچ کې و.

بنځې یې و ویل:

پوهیږي!!

نن مې یوه کور، ولید.

زمونږ د پاره ډیر ښه او مناسبه دی.

ما هغه کور د نږدې نه، ولید (وکوت).

کیلی یې د گاوند کور بنځې سره وې.

نورک اکا وپوښتل:

کرایه یې څو ده؟

هغې و ویل:

گاوند ته څرگنده ده.

د گاوند بنځې و ویل:

سبا وروسته له څلور بجو نه، نورک اکا ولېږه، چې زما د مېړه سره

خبرې وکړي.

هغه و ویل:

نورک اکا

.....

سمه ده!

څوک به زما سره لار شي؟

بنځي يې و ويل:

ته، کورته راشه، زه به درسره لاره شم.

نورک اکا و ويل:

سمه ده!

سبا به وختي، کورته، راشم.

نورک اکا، خوشحاله شو.

شپه د تل په څير، تېره او سبا شو.

نورک اکا وختي کارته، لار.

بيا مازيگر کورته، ستون شو.

بنځه يې د هغه سره د کراي کور گاونډ ته، لاره.

دروازه يې وټکوه.

بيا هماغه الک، دروازي ته راغی.

نورک اکا وپوښتل:

پلار دې کورکې دی؟

هغه و ويل:

نورک اکا

.....

هو!

هغه په کور کې دی.

بيا يې هغه ته، و ويل:

پلار ته دې غږ، کړه.

د گاوند کور د کرایې په هکله ترې پوښتنه کوم.

هغه و ويل:

سمه ده!

زه به ورته، غږ کړم.

الک کورته، د ننه شو.

خو دکیکې نه وې تېرې شوې چې د الک پلار دروازې ته، راغی.

د ستړي مشي نه یې وروسته، وپوښتل:

څه خدمت کولای شم.

نورک اکا و ويل:

زما پنځه پرون د ستا د پنځې سره یې گاوند کور، لیدلی و.

مونږ غواړو هغه په کرایه و نیسو.

بيا د الک پلار و ويل:

تاسو پوهېږئ، چې کرایه یې څومره ده؟

نورک اکا

.....

نورک اکا و ویل:

نه!

گاوند و ویل:

۸۰۰ اته سوه افغانی په میاشت کې ده.

نورک اکا و ویل:

کرایه یې لوړه ده.

زه یوه غریب سړی یم.

د کاه فروشي په کوڅې کې، چرگان خرڅوم.

دومره وس، نه لرم.

گاوند و ویل:

د څو افغانیو وس لري چې زه یې خاوند ته، و وایم.

نورک اکا و ویل:

۴۰۰ څلور سوه افغانی.

بیا د الک پلار و ویل:

زه به ستا په برخې کې، د کور خاوند ته، و وایم.

ډېر به کوښښ وکړم چې دا کور تا ته په کرایه درکړي.

نورک اکا و ویل:

نورک اکا

.....

ته کوبښن وکړه، خدای مهربانه دی.

د الک پلار و ویل:

سمه ده!

زه ستا ستونزي، هغه ته و وایم.

ته سبا همدا وخت، راشه!

توکل په خدای!

بیا نورک اکا د هغه نه خدای پاماني واخیسته او د ښځې سره تر کوره لاړ.

ښځه یې کور ته د ننه او نورک اکا بېرته د کاه فروشی کوڅې ته، سیخ شو.

کار خای ته، ورسېد.

تر ماښامه، لگیا وه.

ماښام نا وخته بېرته، کورته راغی.

هغه لږ خوشحاله و.

د کرایې کور نیولو، هڅې روانې وې.

شپه تېره، بیا سهار وختي، دندې ته لاړ.

مازیگر د کرایې کور ګاونډ یې په کوڅې کې ولید او د هغه یې وپوښتل:

نورک اکا

.....

څنگه شو؟

هغه و ويل:

د کور خاوند راضي نه و.

ما کوښښ وکړ.

ستا د بې وزلي او ستونزو کيسه مې هغه ته، وکړه.

هغه و منه.

بيا نورک اکا و ويل:

کله کولای شم، کډه راوړم؟

گاونډ و ويل:

سر له سبا!

هر کله، وغواړې.

بيا نورک اکا و ويل:

سمه ده!

مننه کوم.

کولای شم کیلی تر لاسه کړم؟

گاونډ و ويل:

هو!

نورک اکا

.....

خو کیلی په کور کې دي.

راځه!

کور ته لاړ شو.

زه به کیلی تا ته درکړم.

نورک اکا ډېر خوشحاله شو.

بیا د گاوند سره، تر کوره لاړ.

گاوند نورک اکا ته، د چای څښلو بلنه ورکړه.

نورک اکا وویل:

مننه کوم.

کوم بل وخت به چای در سره وڅښم.

بیا گاوند خپل کور ته د ننه شو.

نورک اکا د دروازی څټ (شا) ته ودرېد.

څو ډکيکي وروسته، گاوند را ووت.

کیلی یې نورک اکا ته، ورکړې.

بیا یې هغه ته، وویل:

د کور ساتنه به کوي.

د ژمي په وخت کې د بامونو واوره به، هرو مرو توکي (پاکوي).

نورک اکا

.....

نورک اکا و ویل:

سمه ده!

د خپل د کور په شان به یې پالنه وکړم.

بیا یې د گاونډ نه، خدای پاماني واخیسته او خپل کور ته، په خوشحالی سره روان شو.

خوشحاله کور ته ننوت او بنځې ته یې و ویل.

بلا یې، بلا!

زما یقین نه راته چې ته به، کور پیدا کړي.

اوس دې منم.

هغه په خندا شوه.

بیا یې و ویل:

گیدر دې له پامه ځناور، نه راضي؟

نورک اکا و ویل:

گیدر مه یادوه چې پیدا نه شي.

بیا به، چرګان و خوري.

بنځې یې، و ویل:

ته د څه د پاره یې؟

ته یې، مه پرېږده.

نورک اکا

.....

نورک اکا و ویل:

سمه ده!

بیا یې ښځې ته، و ویل:

سبا به تاسو د ماشومانو سره د کور کالي او لوبښي ټول (غونډ) کړئ.

زه به هم ماسپینین، راشم.

یوه لاسي غټ گاډۍ به راولمو تر څو شیان په کې بار او نوي کور ته کډه وکړ.

هغوی نوی کور ته کډه وکړه.

وختونه تېرېدل او ماشومان هم لوېدل.

لمړۍ، هغه خپل مشر زوی ته، کوژده وکړه.

دوې کاله وروسته هغه ته یې، واده وکړ.

بیا ټولو په ګډه، پیسې ټولوي.

څو کاله نور هم، تېر شوو.

بیا یې دویم زوی ته کوژده (کوزده) وکړه.

درې کاله وروسته یې هغه ته هم، واده وکړ.

بیا یې یوه لور کوژده او ځنډ وروسته، واده شوه.

د هغې خوسرګنۍ (خسرګنۍ) کور، په فاریاب کې وو.

هغه اوس په فاریاب ولایت کې، ژوند کوي.

نورک اکا

.....

هغه، څو ماشومان هم لري.

کال وروسته يې بله لور هم کوژده او دوي کاله وروسته يې واده کړه.

هغه، ډېر خوشحاله دی.

زامنو يې، عسکری نه ده کړې.

اوس محال هغه ۴ څلور زامن او درې لورگاني لري.

درې زامنو او درې لورگانو يې، ودونه کړي دي.

د هغه په وينا سن يې تر اتياوو اوښتی دی.

نورک اکا د خپل يوه زوی سره گډ د باغ قاضي سيمي په نواب کوڅې کې، ژوند کوي.

هغه ډېر تکړه او پر تجارت يانې د چرگانو په پلور او پېر کې خورا چابکه او مهارت لري.

اوس هم د ځوانۍ په څېر وختي راځي او تر ناوخته، کاه فروشی کوڅې کې، پر کاراوبار لگيا او بوخت وي.

د هر چاه سره، ښه سلوک لري.

هغه خوشحاله او په خندا د خلکو سره، خبرې کوي.

هغه د ښه صحت نه برخه من دی.

د کرونا مريضې يې هم، تېره کړې ده.

هیچا د هغه سره مالي مرسته، نه ده کړې.

نورک اکا

.....

زه هم، هغه د شلو کلونو نه را په دېخوا پېژنم.

کله ، نا کله دهغه نه بهرني چرگان، بټي (بتکې) او کيکړې په مناسبه بيه، پېرم.

هغه کار کوي او په خوشحالی سره، ژوند تېروي.

پای

نورک اکا

.....

د چاپ شویو کتابونو لېست

۱. معماری افغانستان
۲. اطلاعات، اصول و قواعد طراحی در معماری (بخش شفاخانه ها)
۳. راهنمود طلايي (برای اساتید انستیتوت های تخنیکي و ساختمانی افغانستان)
۴. رسم تخنیک (گامی به سوی دنیای انجینری) جلد اول
۵. رسم تخنیک (گامی به سوی دنیای انجینری) جلد دوم
۶. اطلاعات، اصول و قواعد طراحی در معماری (بخش اداری)
۷. معماری اصیل شهر کابل (مرادخانی)
۸. معماری شهر کابل (بی بی مهر و)
۹. افغانستان در قرن تکنالوژی
۱۰. زونبندی اقلیم و زلزله افغانستان
۱۱. صدقه جاریه / دنیای انجینری
۱۲. آموخته های ناب از طراحی تا نظارت جلد اول (۱۹۹۰ الی ۲۰۲۱)
۱۳. داستان حقیقی با مقیاس معماری
۱۴. فرار از کشور- با تصاویر مستند
۱۵. نقش دانشمندان مسلمان، بر بر در فن معماری و معماری
۱۶. پخسه در افغانستان
۱۷. بنیا نگذاری اولین مساجد توسط افغانها در آسترلیا
۱۸. آموخته های ناب از طراحی تا نظارت جلد دوم (۱۹۹۰ الی ۲۰۲۱)

نورک اکا

.....

۱۹. منار جام - الهامی برای قطب منار
۲۰. آموخته های ناب از طراحی تا نظارت
جلد سوم (۱۹۹۰ الی ۲۰۲۱)
۲۱. جام یا کلیان (کلان)
۲۲. معماری گل و چوب (معماری شهر کهنه کابل) جلد اول
۲۳. معماری گل و چوب (معماری شهر کهنه کابل) جلد دوم
۲۴. معماری گل و چوب (معماری شهر کهنه کابل) جلد سوم
۲۵. چپر ته چې قانون نه شته (گډوډي د افغانستان په معماری کې)
۲۶. مدرنه جوما تونه ،، پخوا او نن ،،
۲۷. هله جور کو (نی پخسه - مقاوم زلزله)
۲۸. اطلاعات، اصول و قواعد طراحی در معماری (بخش مساجد)
۲۹. اطلاعات، اصول و قواعد طراحی در معماری (بخش مکاتب)
۳۰. هنر و صنعت چوب در مرادخانی
۳۱. هنر و پیشه حکاکي - زرگری در مرادخانی
۳۲. هیچ (چهل داستان واقعی)
۳۳. معماری اصیل شهر کابل
- (تشریح مورخ ۱۷ ماه میزان سال ۱۴۰۱ پوهنتون پولی
تخنیک کابل)
۳۴. ۴۰- چهل
۳۵. مجنون او گلچپن (پښتو ناول)
۳۶. در جستجو (ناول به زبان دری)
۳۷. تفاوت ها تفاوت می آورد (کتاب تصویری)
۳۸. مجموعه از دروس دینی مولوی صاحب خیرالله مخدوم
(جلد اول)

نورک اکا

.....

۳۹. برف ها آب ميشود
۴۰. رسم و تخنيک (گامی به سوی دنيای انجینری) جلد سوم
۴۱. آرزو و اميد (ناول به زبان دری)
۴۲. بودا بشکاري (پښتو ناول)
۴۳. نامنوني ژوي (پښتو ناول)
۴۴. د اسلامي معمارۍ پيل
۴۵. حيوانات شوخ (ناول به زبان دری)
۴۶. مجموعه از دروس دينی مولوی صاحب خيرالله مخدوم (جلد دوم)
۴۷. د شپېلی مينه (مه ينه) په کچه گړۍ کې (پښتو ناول)
۴۸. حشمت خان د کلا معماري
۴۹. د افغان الک او آذري جلی مينه (پښتو ناول)
۵۰. د وچو بڼونه او پارکونو معماري
۵۱. د يوې ښونکې مينان په يوه ټولگي کې (پښتو ناول)
۵۲. د ژرنده گړي ماما مينه (پښتو ناول)
۵۳. په اسلامي نظام کې ودانيز پرمختگ
۵۴. شپنه ادې (پښتو ناول)
۵۵. بي زده کړې پوی (پښتو ناول)
۵۶. د مينې تاو (پښتو ناول)
۵۷. (BIM) په خپله ژبه - په نړۍ کې تر ټولو نوې او گړندۍ کړنلاره د معمارانو او اېنجنېرانو (انجینرانو) له پاره
۵۸. مجموعه از دروس دينی مولوی صاحب خيرالله مخدوم (جلد سوم)
۵۹. سيدو او عيدو - د کوشنيوالي خواره ملگري (پښتو ناول)
۶۰. د يوې مياشتې ناوي (پښتو ناول)
۶۱. دڅاڅکو هار (د يوه سړی لنډې کيسې)

نورک اکا

.....

۶۲. د کابل ښار اصلي معماري (مراد خانۍ)
۶۳. کوشنۍ سوداگره (پښتو ناول)
۶۴. د کابل ښار معماري - **بي بي مهر**
۶۵. سرغندوی (ناب، مشهور) پوږي
۶۶. ډارونکۍ سېلاب (پښتو ناول)
۶۷. خواریکښ قاضي (پښتو ناول)
۶۸. د پخوانیو جوماتونو **توپیر** د نن سره
۶۹. د مور **وژونکۍ (قاتل)**، (پښتو ناول)
۷۰. د مور مېړه (پښتو ناول)
۷۱. مجموعه از دروس دینی مولوی صاحب خیرالله مخدوم
(جلد چهارم)
۷۲. لېونی **ملا** (پښتو ناول)
۷۳. **خوان شهید** (پښتو ناول)
۷۴. **توده برستن** (پښتو ناول)
۷۵. نورک اکا (پښتو ناول)

نورک اکا

.....

د کار لاندې کتابونو لېست

۱. مجموعه از دروس دینی مولوی صاحب خیرالله مخدوم
(جلد پنجم)
۲. لیونی لېوه
۳. د خاورو لاندې ښار
۴. سپین کارغه
۵. سور تنور
۶. خړه بیزو
۷. بندي مرغه
۹. بې وخته باران
۱۰. د ژوند پای

نورک اکا

.....

د امکان او وخت په صورت کې

۱. پخسه در افغانستان (به زبان انگلیسی)
۲. تاریخ معماری افغانستان
۳. حویلی های آسمان خراش
۴. ارتباط گذشته، حال و آینده در معماری
۵. استعداد، سرعت و اقتصاد در معماری افغانستان
۶. شیطان چراغ
۷. خاطره ها

Noorak Ancle

Written by: Architect PHD Hashmatullah Atmar

Date: July -August /2026

Get more e-books from www.ketabton.com
Ketabton.com: The Digital Library